

**இலங்கைச் சனநாயக சோசலிசக் குடியரசின்
வர்த்தமானப் பத்திரிகை**

**2024 ஆம் ஆண்டு பெப்புருவரி மாதம் 16 ஆம் திகதிய
பகுதி II இற்குக் குறைநிரப்பி**

(2024.02.21 ஆம் திகதியன்று வெளியிடப்பட்டது)



**புத்தஷிராவக்க பராமரிப்பு மையம்
(கூட்டிணைத்தல்)**

(தனியார் உறுப்பினர்களின் சட்டமூலம்)

**புத்தஷிராவக்க பராமரிப்பு மையத்தைக் கூட்டிணைப்பதற்கானதொரு
சட்டமூலம்**

கொழும்பு மாவட்டப் பாராளுமன்ற உறுப்பினர் கௌரவ சட்டத்தரணி மதுர விதானகே
அவர்களால் பாராளுமன்றத்தில் சமர்ப்பிக்கப்படவுள்ளது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 24.00

தபாற் செலவு : ரூபா 150.00



இவ்வர்த்தமானியின் குறைநிரப்பியை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.

**புத்தஷிராவக்க பராமரிப்பு மையம்
(கூட்டிணைத்தல்)**

**புத்தஷிராவக்க பராமரிப்பு மையத்தைக்
கூட்டிணைப்பதற்கானதொரு சட்டம்**

“புத்தஷிராவக்க பராமரிப்பு மையம்” என அழைக்கப்படுவதும் முன்னுரை அறியப்படுவதுமான மையமொன்று அதன் உறுப்பினர்களால் இணங்கிக்கொள்ளப்பட்ட விதிகளுக்கிணங்க சொல்லப்பட்ட மையத்துடன் தொடர்புபட்ட எல்லாக் குறிக்கோள்களையும் 5 கருமங்களையும் பயனுறநிறைவேற்றிக் கொண்டுநடாத்தும் நோக்கத்துக்கென இலங்கையில் இதற்கு முன்னர் தாபிக்கப்பட்டுள்ளதாலும்:

அத்துடன், சொல்லப்பட்ட மையம் எந்தப் பல்வேறு குறிக்கோள்களுக்காகவும், கருமங்களுக்காகவும் உருவாக்கப்பட்டதோ அந்தப் 10 பல்வேறு குறிக்கோள்களையும், கருமங்களையும் இதுகாலவரை வெற்றிகரமாக நிறைவேற்றியும், கொண்டுநடாத்தியும் வந்துள்ளதாலும், அது கூட்டிணைக்கப்பட விண்ணப்பித்துள்ளதாலும், சொல்லப்பட்ட விண்ணப்பத்தை அனுமதித்தல் பொது மக்கள் நன்மைக்கானதாகவிருக்குமாதலாலும்:

15 இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாகுக :-

1. இச்சட்டம், 2024 ஆம் ஆண்டின் ஆம் இலக்க, புத்தஷிராவக்க கருக்கப் பராமரிப்பு மையம் (கூட்டிணைத்தல்) சட்டம் என எடுத்துக் பெயர் காட்டப்படலாம்.

20 **2.** (1) இச்சட்டம் தொடங்கும் திகதியிலிருந்தும் அதன் பின்னரும் புத்தஷிராவக்க பராமரிப்பு மையத்தைக் கூட்டிணைத்தல் (இதனகத்துப்பின்னர் “மையம்” எனக் குறிப்பீடு செய்யப்படும்) புத்தஷிராவக்க பராமரிப்பு மையத்தின் தற்போதைய உறுப்பினர்களாகவுள்ள அல்லது இத்தால் அமைத்துரு வாக்கப்படும் கூட்டுத்தாபனத்தின் உறுப்பினர்களாக, இனிமேல் சேர்த்துக் 25 கொள்ளப்படும் அத்தகையோரான அத்தனை ஆட்களும், (இதனகத்துப்பின்னர் “கூட்டிணைக்கப்பட்ட குழு” எனக் குறிப்பீடு செய்யப்படும்) “புத்தஷிராவக்க பராமரிப்பு மையம்” என்னும் பெயர் மகுடத்தின் கீழ் இடையறாவழியுரிமையைக்கொண்ட கூட்டிணைக்

**புத்தலிராவக்க பராமரிப்பு மையம்
(கூட்டிணைத்தல்)**

கூட்டிணைக்கப்பட்ட குழுவாதல் வேண்டும்; அத்துடன் அப்பெயர்கொண்டு அது வழக்குத் தொடுக்கலாமென்பதுடன் அதற்கெதிராக வழக்குத் தொடுக்கவும்படலாம்; அத்துடன் அது பொது இலச்சினையொன்றை வைத்திருக்கவும், பயன்படுத்தவும், அது விரும்பியாங்கு அதனை மாற்றவும் முழுத்தத்துவமும், அதிகாரமும் உடையதாயிருத்தலும் வேண்டும்.

(2) கூட்டிணைக்கப்பட்ட குழுவானது 1980 ஆம் ஆண்டின் 31 ஆம் இலக்க, வலிந்துதவு சமூகசேவைகள் ஒழுங்கமைப்புக்கள் (பதிவுசெய்தலும் மேற்பார்வை செய்தலும்) சட்டத்தின் நோக்கத்திற் 10 காகவும் கருத்தெல்லைக்குள் வருகின்ற வலிந்துதவு சமூகசேவை ஒழுங்கமைப்பாகக் கருதப்படுதல் வேண்டுமென்பதுடன் இச்சட்டத்தின் ஏற்பாடுகள் கூட்டுத்தாபனத்தின் அலுவல்களை முகாமை செய்வதிலும் மற்றும் அது தொடர்பிலும் ஏற்புடையதாதலும் வேண்டும்.

15 **3.** கூட்டிணைக்கப்பட்ட குழு இலாப நோக்கமற்றதோர் நிறுவனமாக தனித்தும் முழுவதும் சமூகத்தினதும் அதன் உறுப்பினர்களின் நன்மைக்காகவும் மாத்திரமே செயற்படுதலும் வேண்டும்.

கூட்டிணைக்கப்பட்ட குழு இலாப நோக்கமற்ற நிறுவனமாக செயற்படுதல்

4. (1) கூட்டிணைக்கப்பட்ட குழு அமைத்துருவாக்கப்படுவதற்கான பொதுக் குறிக்கோள்கள் பின்வருவனவாதல் வேண்டுமென 20 இத்தால் வெளிப்படுத்தப்படுகின்றது:-

கூட்டிணைக்கப்பட்ட குழுவின் பொதுக் குறிக்கோள்கள்

(அ) புற்றுநோய் காரணமாக துன்புறுகின்ற பிக்கு, பிக்குணிகள் மற்றும் ஏனைய சமயத் தலைவர்களுக்காக உடல், உள ரீதியான சிகிச்சைகளை வழங்குதல்;

25 (ஆ) பிக்கு, பிக்குணிகள் மற்றும் ஏனைய சமயத் தலைவர்களான புற்றுநோயாளர்களுக்கு பிரதியேகமான பராமரிப்பு நிலையமொன்றினைக் கொண்டு நடாத்துதல்;

(இ) புற்றுநோய் சிகிச்சைக்கான மகரகம அபேக்ஷா வைத்திய சாலைக்கு வருகை தரும் பிக்கு, பிக்குணிகள் மற்றும் ஏனைய சமயத் தலைவர்கள் சிகிச்சை பெறும் காலப் பகுதியில் அவர்களுக்கான தங்குமிட வசதிகளைச் செய்து கொடுத்தல்;

30

**புத்தவிராவக்க பராமரிப்பு மையம்
(கூட்டிணைத்தல்)**

3

- 5 (ஈ) பிக்கு, பிக்குணிகள் மற்றும் ஏனைய சமயத் தலைவர்களான புற்றுநோயாளர்களுக்குச் செய்யவேண்டிய மருத்துவ பரிசோதனைகள் உட்பட அனைத்து விசேடமான சிகிச்சைகளையும் எமது நிலையத்தினூடாக அபேக்ஷா வைத்தியசாலையுடன் இணைந்து, காலதாமதமின்றி நிறைவேற்றிக் கொடுப்பதற்குத் தேவையான வற்றை செய்தல்;
- 10 (உ) அபேக்ஷா வைத்தியசாலையில் சிகிச்சை பெற்றுவரும் புற்றுநோயாளர் பிக்கு, பிக்குணிகள் மற்றும் ஏனைய சமயத் தலைவர்களின் கண்ணியத்தைக் காப்பதற்கான மத்தியஸ்த்தர்களாக செய்பதல்;
- 15 (ஊ) புற்றுநோயாளர்களுக்கான போசாக்குள்ள உணவு முறையொன்றின் மூலம் புற்றுநோயை சமப்படுத்தலாம் என்று தற்போதைய உலக சுகாதார நிலையம் உறுதிப்படுத்தப்பட்டுள்ளதற்கிணங்க அவ்வாறானதோர் போசாக்குமிகு உணவு வேளையை வழங்குவதன் மூலம் புற்றுநோயாளர் பிக்கு, பிக்குணிகளைப் பராமரிப்பதற்காக எமது நிலையம் முனைப்புடன் செயற்படுதல்;
- 20 (எ) பௌத்த பிக்கு, பிக்குணிகள் மற்றும் ஏனைய சமயத் தலைவர்கள் மத்தியில் எமது நிலையத்தின் முதற் கடமையாகக் கொண்டு புற்றுநோய் தொடர்பாக விழிப்புணர்வை ஏற்படுத்தல்;
- 25 (ஏ) இன்றைய சமூகத்தினர் மத்தியில் நோயாளர் பராமரிப்பு சம்பந்தமாக முன்னுதாரணத்துடன் வழிகாட்டுதல்; மற்றும்
- (ஐ) புற்றுநோய் அறிகுறிக்கான வாய்ப்பை முன்கூட்டியே அறிந்துகொள்வதற்கான ஆரம்பக்கட்ட பரிசோதனைகளுக்கு அவசியமான வசதிகளை வழங்குதல்.
- 30 (2) ஓராம் உட்பிரிவில் குறித்துரைக்கப்படும் குறிக்கோள்களின் அமுலாக்கலில், கூட்டுத்தாபனம், அத்தகைய அமுலாக்கலானது இனம், மதம், மொழி, சாதி, பால், அரசியற்கொள்கை, பிறப்பிடம் அல்லது ஏதேனும் அத்தகைய ஏதுக்கள் அடிப்படையிலான ஏதேனும் வேறுபாடின்றி நிறைவேற்றப்படுதல் வேண்டுமென
- 35 உறுதிப்படுத்தல் வேண்டும்.

**புத்தலிராவக்க பராமரிப்பு மையம்
(கூட்டிணைத்தல்)**

5. கூட்டிணைக்கப்பட்ட குழுவின் குறிக்கோள்கள், கூட்டுத்தாபனத்தின் பணிக்கும், அரசாங்கத்தின் அல்லது ஏதேனும் மாகாண சபையின் ஏதேனும் அமைச்சினால் அல்லது திணைக்களத்தினால் ஒரே நேரத்தில் நிறைவேற்றப்படும் ஏதேனும் பணிக்கும் இடையே திணைக்களத் தினது முரண்பாடுதனையும் உருவாக்காத வகையிலான அத்தகைய பணியுடன் முறையில் நிறைவேற்றப்படுதல் வேண்டும்.

அரசாங்கத்தின்
அல்லது
மாகாண
அமைச்சினது
அல்லது
திணைக்களத்
தினது
பணியுடன்
முரண்பாடில்லா
திருப்பதனைக்
கூட்டிணைக்கப்
பட்ட குழு
உறுதிப்
படுத்துதல்

6. (1) இச்சட்டத்தின் ஏற்பாடுகளுக்கமைய கூட்டிணைக்கப்பட்ட குழுவின் அலுவல்களை முகாமைசெய்தலும் நிருவகித்தலும் 8 ஆம் பிரிவின்கீழ் ஆக்கப்பட்ட விதிகளின் மூலம் குறித்துரைக்கப்படக் கூடிவாறான அத்தகைய எண்ணிக்கையினரான பதவிதாங்குநர் களைக் கொண்டுள்ளதும், (இதனகத்துப்பின்னர் “சபை” எனக் குறிப்பீடுசெய்யப்படுவதுமான) முகாமைச் சபையினால் நிறைவேற்றப்படுதல் வேண்டும்.

கூட்டிணைக்கப்
பட்ட குழுவின்
அலுவல்களை
முகாமை
செய்தல்

(2)(அ) இச்சட்டம் தொடங்கும் தேதிக்கு நேர்முற்போந்த நாளன்று பதவிவகிக்கின்ற மன்றத்தின் முகாமைச்சபை, 8 ஆம் பிரிவின்கீழான விதிகளின் மூலம் ஏற்பாடு செய்யப்பட்ட முறையில் கூட்டிணைக்கப்பட்ட குழுவின் முதலாவது சபை நியமிக்கப்படும் வரை அல்லது தேர்ந்தெடுக்கப்படும்வரை கூட்டிணைக்கப்பட்ட குழுவின் சபையாகப் பணியாற்றுதல் வேண்டும்.

20 (ஆ) கூட்டிணைக்கப்பட்ட குழுவின் முதலாவது சபை இச்சட்டம் தொடங்கும் திகதியிலிருந்து ஓராண்டிற்குள் நியமிக்கப்படுதல் அல்லது தேர்ந்தெடுக்கப்படுதல் வேண்டும்.

(3) (அ) போஷகர்களும் மதியுரைஞர்களும் உட்பட குழுவின் ஒவ்வொரு பதவிதாங்குநரும் மூன்றாண்டு காலப்பகுதியொன்றுக்கு நியமிக்கப்படுதல் அல்லது தேர்ந்தெடுக்கப்படுதல் வேண்டுமென்ப துடன், அத்தகைய எவரேனும் பதவிதாங்குநர், போஷகர் அல்லது

**புத்தவிராவக்க பராமரிப்பு மையம்
(கூட்டிணைத்தல்)**

5

மதியுரைஞர் சொல்லப்பட்ட முன்றாண்டு காலப்பகுதி கழிந்ததன் பின்னர் மீள நியமிக்கப்படுவதற்கு அல்லது மீளத்தேர்ந்தெடுக்கப் படுவதற்குத் தகவுடையவராதலும் வேண்டும்.

(ஆ) பதவிதாங்குநரொருவரின் இறப்பு, பதவிவிலகல், 5 உடற்றகுதியீனம் அல்லது பதவியிலிருந்து அகற்றப்படுதல் காரணமாக வெற்றிடமொன்று ஏற்படும் பட்சத்தில் கூட்டிணைக்கப்பட்ட குழு, கூட்டிணைக்கப்பட்ட குழுவின் விதிகளைக் கருத்திற்கொண்டு அத்தகைய வெற்றிடத்தை நிரப்புவதற்கு ஆளொருவரைத் தேர்ந்தெடுத்தல் அல்லது நியமித்தல் 10 வேண்டும்.

(இ) பந்தி (ஆ) வின் கீழ் தேர்ந்தெடுக்கப்பட்ட அல்லது நியமிக்கப் பட்ட ஆள் எந்த உறுப்பினரை அவர் அடுத்துறுகின்றாரோ அந்த உறுப்பினரின் பதவிக் காலத்தின் முடிவுறாதெஞ்சியுள்ள காலப்பகுதிக்கு மட்டுமே பதவிவகித்தல் வேண்டும்.

- 15 **7.** இச்சட்டத்தினதும் வேறேதேனும் எழுத்திலான சட்டத்தின் கூட்டிணைக்கப்
தும் ஏற்பாடுகளுக்கமைய, கூட்டிணைக்கப்பட்ட குழு பின்வரும் பட்ட குழுவின்
தத்துவங்களுட்பட்ட, கூட்டுத்தாபனத்தின் குறிக்கோள்களை அல்லது பொதுத்
அவற்றுள் ஏதேனுமொன்றை மேம்படுத்துவதற்கு அல்லது தத்துவங்கள்
முன்னெடுத்துச் செல்வதற்கு அவசியமானவாறான அல்லது
20 விரும்பத்தக்கவாறான எத்தன்மைத்தாலானதுமான அத்தகைய
எல்லாச் செயல்களையும் கருமங்களையும் செய்வதற்கும், புரிவதற்கும்
நிறைவேற்றுவதற்கும் தத்துவமுடையதாதல் வேண்டும்:-

(அ) கூட்டிணைக்கப்பட்ட குழுவின் நோக்கங்களுக்காகத்
தேவைப்படக்கூடிய காணிகளை அல்லது கட்டிடங்களைக்
25 கொள்வனவு செய்தல், கொள்ளுதல், வாடகைக்கு
எடுத்தல், நிர்மாணித்தல், புனரமைத்தல் மற்றும்
வேறுவகையாகப் பெறுதலும் அத்துடன் கூட்டிணைக்
கப்பட்ட குழுவின் குறிக்கோள்களை மேம்படுத்தும்
நோக்குடன் உசிதமானதெனக் கருதக்கூடியவாறு
30 அவற்றைக் கையாளுதலும் அல்லது கையுதிர்த்தலும்;

**புத்தலிராவக்க பராமரிப்பு மையம்
(கூட்டிணைத்தல்)**

- (ஆ) பிணைப்பொறுப்புடன் அல்லது பிணைப் பொறுப்பின்றி நிதிகளைக் கடனாகப் பெறுதலும் அல்லது திரட்டுதலும் மற்றும் காசாக அல்லது பொருளாக மானியக்கொடைகளையும், கொடைகளையும் அல்லது நன்கொடைகளையும் பெறுதலும் ;
- 5
- ஆயின், சபையானது கூட்டிணைக்கப்பட்ட குழுவிற்கு அளிக்கப்பட்ட எல்லா வெளிநாட்டு மானியக்கொடைகள், கொடைகள் அல்லது நன்கொடைகள் தொடர்பிலும், நிதி என்னும் விடயம் எவ்வமைச்சருக்குக் குறித்தளிக்கப் பட்டுள்ளதோ அவ்வமைச்சரின் அமைச்சினது வெளிநாட்டு மூலவளங்கள் திணைக்களத்தின் எழுத்தி லான முன்னங்கீகாரத்தைப் பெற்றுக்கொள்ளல் வேண் டும்.
- 10
- (இ) மாற்றுண்டியல்கள், காசோலைகள், வாக்குறுதிப்பத்தி ரங்கள் மற்றும் வேறு கைமாற்றத்தகு சாசனங்கள் என்பவற்றை ஆக்குதலும், வரைதலும், ஏற்றுக்கொள்ளு தலும், கழிப்பனவு செய்தலும், புறக்குறிப்பிடுதலும், கைமாற்றதலும், வாங்குதலும், விற்கலும், வழங்குதலும் மற்றும் ஏதேனும் வங்கியில் கணக்குகளைத் திறத்தலும், தொழிற்படுத்தலும், பேணுதலும், முடிவிடுதலும்;
- 15
- 20
- (ஈ) கூட்டிணைக்கப்பட்ட குழுவின் நோக்கங்களுக்காக உடனடியாகத் தேவைப்படாத ஏதேனும் நிதிகளைக் குழு தீர்மானிக்கக் கூடியதான அத்தகைய முறையில் முதலீடு செய்தலும்;
- 25
- (உ) கூட்டிணைக்கப்பட்ட குழுவின் குறிக்கோள்களை மேம்படுத்தும் நோக்குடன் ஏதேனும் சட்டமுறையான நம்பிக்கைப் பொறுப்பை அல்லது ஏதேனும் அசையாத அல்லது தனிப்பட்ட ஆதனத்தைப் பொறுப்பேற்றலும், ஏற்றுக்கொள்ளுதலும், நிறைவேற்றுதலும், புரிதலும் மற்றும் நிருவகித்தலும்;
- 30
- (ஊ) கூட்டிணைக்கப்பட்ட குழுவின் அலுவலர்களையும், சேவையாளர்களையும் நியமித்தலும், தொழிலுக்கமர்த் தலும், பதவிநீக்குதலும் அல்லது அவர்களின் சேவை

**புத்தவிராவக்க பராமரிப்பு மையம்
(கூட்டிணைத்தல்)**

7

5 களை முடிவுறுத்தலும், அவர்கள்மீது ஒழுக்காற்றுக் கட்டுப் பாட்டைப் பிரயோகித்தலும் மற்றும் கூட்டிணைக்கப்பட்ட குழுவினால் தீர்மானிக்கக்கூடியவாறான அத்தகைய சம்பளங்களையும், படிசனையும், பணிக் கொடைகளையும் அவர்களுக்குச் செலுத்துதலும்; அத்துடன்

(எ) கூட்டிணைக்கப்பட்ட குழுவின் குறிக்கோள்களைத் தகுந்த முறையிலும் பயனுள்ள வகையிலும் நிறைவேற்றுவதற்கு அவசியமானவாறான அல்லது உசிதமானவாறான வேறெல்லாக் காரியங்களையும் செய்தலும்.

10 **8. (1)** கூட்டிணைக்கப்பட்ட குழுவின் ஏதேனும் பொதுக் கூட்டத்திலும் சமூகமாயிருந்து வாக்களிக்கும் உறுப்பினர்களில் மூன்றில் இரண்டு பங்கினருக்குக் குறையாதோரின் வாக்குப் பெரும்பான்மை கொண்டும், பின்வரும் விடயங்களுள் எல்லாவற்றிற்காகவும் அல்லது அவற்றின் ஏதேனும் ஒன்றுக்காக 15 இச்சட்டத்தினதும் வேறேதேனும் எழுத்திலான சட்டத்தின் ஏற்பாடுகளுக்கு ஒவ்வாதனவாகவிராத விதிகளை காலத்துக்குக் காலம் ஆக்குதல் கூட்டிணைக்கப்பட்ட குழுவுக்கு சட்டமுறை யானதாதல் வேண்டும்:-

20 (அ) உறுப்பாண்மையை வகுப்பாக்கம் செய்தல், உறுப்பினர் களைச் சேர்த்தல், அவர்கள் விலகுதல் அல்லது அவர் களை விலக்குதல் அல்லது அவர்களை பதவி நீக்குதலும் மற்றும் உறுப்பினர்களினால் செலுத்தப்படற்பாலனவான கட்டணங்களும்;

25 (ஆ) சபையின் பதிவிதாங்குநர்களைத் தேர்ந்தெடுத்தல் அல்லது பதவி தாங்குநர்கள் பதவியை வறிதாக்குதல் அல்லது பதவியிலிருந்து அகற்றப்படுதல் அத்துடன் அவர்களின் தத்துவங்கள், கடமைகள் மற்றும் பணிகள்;

30 (இ) கூட்டிணைக்கப்பட்ட குழுவின் பல்வேறு அலுவலர்களின், முகவர்களின் மற்றும் சேவையாளர்கள் என்போரின் நியமனத்திற்காக நியதிகளும் அவர்களின் தத்துவங் களும், பணிகளும் மற்றும் கடமைகளும்;

**புத்தலிராவக்க பராமரிப்பு மையம்
(கூட்டிணைத்தல்)**

- 5 (ஈ) சபையானது அல்லது அதன் ஏதேனும் உபகுழுவினது கூட்டங்களைக் கூட்டுதலிலும் நடாத்துதலிலும் பின்பற்றப்படவேண்டிய நடவடிக்கை முறைகள், அத்தகைய கூட்டங்கள் பற்றிய அறிவித்தல்கள், நிகழ்ச்சிநிரல், அதன் கூட்ட நடப்பெண் அத்துடன் அதில் அலுவல்களை நடாத்துதல்;
- (உ) சபையினதும் கூட்டிணைக்கப்பட்ட குழுவின் உறுப்பின ரொருவராகவிருப்பதற்கான தகைமைகளும் தகைமை யீனங்களும்;
- 10 (ஊ) கூட்டிணைக்கப்பட்ட குழுவின் ஆதனத்தை நிருவகித்த லும் முகாமை செய்தலும்; அத்துடன்
- (எ) பொதுவாக கூட்டிணைக்கப்பட்ட குழுவின் அலுவல்களை முகாமை செய்தலும், அதன் குறிக்கோள்களை எய்துதலும், கூட்டுத்தாபனத்தைக் கலைத்தலும்.
- 15 (2) கூட்டிணைக்கப்பட்ட குழுவினால் ஆக்கப்பட்ட விதி எதுவும்,
(1) ஆம் உட்பிரிவின்கீழ் ஆக்கப்பட்ட விதியொன்றென்றாற்போன்று, அதே போன்ற கூட்டமொன்றில் அதே முறையில் திருத்தப்படலாம், மாற்றப்படலாம், அதற்கு எதுவும் சேர்க்கப்படலாம் அல்லது அது இல்லாதொழிக்கப்படலாம்.
- 20 (3) கூட்டிணைக்கப்பட்ட குழுவின் உறுப்பினர்கள் எல்லா நேரங்களிலும் கூட்டிணைக்கப்பட்ட குழுவின் விதிகளுக்கமைந் தோராதல் வேண்டும்.
- (4) இப்பிரிவின்கீழ் ஆக்கப்படும் விதிகள் அரசாங்க வர்த்தமானி யில் வெளியிடப்படுதல் வேண்டும்.
- 25 **9.** சபையானது உறுப்பினர்கள் பற்றிய இடாப்பொன்றைப் உறுப்பினர்கள் பேணுதல் வேண்டும். இதில் உறுப்பினர்களின் பெயர், முகவரி பற்றிய இடாப்பு மற்றும் வேறு அத்தியாவசியமான விபரங்கள் என்பன உள்ளடக்கப் படுதல் வேண்டும்.

**புத்தவிராவக்க பராமரிப்பு மையம்
(கூட்டிணைத்தல்)**

9

10. (1) கூட்டிணைக்கப்பட்ட குழு அதன் சொந்த நிதியத்தைக் கூட்டிணைக்கப்
கொண்டிருத்தல் வேண்டும். பட்ட குழுவின்
நிதியம்

(2) கூட்டிணைக்கப்பட்ட குழுவிற்காகவும் அது தொடர்பாகவும்
கொடை, இறுதிவிருப்பாவணக் கொடை, நன்கொடை, ஒப்பப்பணம்,
5 உதவுதொகை, கட்டணங்கள் அல்லது மானியக்கொடை என்ற
வகையாகப் பெறப்பட்ட எல்லாப் பணங்களும் குழுவினால்
அங்கீகரிக்கப்பட்ட ஒரு வங்கியில் அல்லது ஒன்றுக்கு மேற்பட்ட
வங்கிகளில் கூட்டுத்தாபனத்தினது வரவுக்கு வைப்பிலிடப்படுதல்
வேண்டும்.

10 (3) சட்டத்தின்கீழ் கூட்டிணைக்கப்பட்ட குழுவின் தத்துவங்களை
யும், கடமைகளையும், பணிகளையும், பிரயோகிப்பதிலும்,
புரிவதிலும், நிறைவேற்றுவதிலும் கூட்டிணைக்கப்பட்ட குழுவினால்
உறப்பட்ட ஏதேனும் செலவினத்தைக் கொடுத்துத்தீர்ப்பதற்குத்
தேவைப்படுகின்றவாறான அத்தகைய எல்லாப் பணத்தொகை
15 களும் நிதியத்திலிருந்து செலுத்தப்படுதல் வேண்டும்.

11. (1) கூட்டிணைக்கப்பட்ட குழுவின் நிதியாண்டு பஞ்சாங்க கணக்குகளும்
ஆண்டாதல் வேண்டும். கணக்காய்வும்

(2) கூட்டிணைக்கப்பட்ட குழுவானது, அதன் வருமானம் மற்றும்
செலவினம், சொத்துக்களும் பொறுப்புக்களும் அத்துடன்
20 கூட்டிணைக்கப்பட்ட குழுவின் மற்றெல்லாக் கொடுக்கல் வாங்கல்கள்
என்பன பற்றிய முறையான கணக்குகளை வைத்திருக்கச் செய்தல்
வேண்டும்.

(3) அரசியலமைப்பின் 154 ஆம் உறுப்புரையின் ஏற்பாடுகளினது
நியதிகளின்படி, கூட்டிணைக்கப்பட்ட குழுவின் கணக்குகள்,
25 கணக்காய்வாளர் தலைமையதிபதியினால் அல்லது கணக்காய்
வாளர் தலைமையதிபதியினால் நியமிக்கப்பட்ட தகைமைபெற்ற
வொரு கணக்காய்வாளரினால் வருடாந்தம் கணக்காய்வு செய்யப்
படுதல் வேண்டும்.

**புத்தலிராவக்க பராமரிப்பு மையம்
(கூட்டிணைத்தல்)**

(4) இந்தப் பிரிவின் நோக்கத்திற்காக “தகைமைபெற்ற கணக் காய்வாளர்” என்பது -

- (அ) இலங்கைப் பட்டயக் கணக்காளர் நிறுவகத்தின் உறுப் பினராக அல்லது சட்டத்தினால் தாபிக்கப்பட்ட வேறே தேனும் நிறுவகத்தின் உறுப்பினராக இருந்து, அத்தகைய நிறுவகத்தின் பேரவையினால் கணக்காளரொருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராகவுமுள்ள தனியாள் ஒருவர் ; அல்லது
- (ஆ) எக்கணக்காளர் குழுமமொன்றின் வதிவுள்ள பங்காளர்க ளுள் ஒவ்வொருவரும் இலங்கை பட்டயக் கணக்காளர் நிறுவகத்தின் உறுப்பினரொருவராக அல்லது சட்டத்தி னால் தாபிக்கப்பட்ட வேறேதேனும் நிறுவகத்தின் உறுப்பினர் ஒருவராக இருந்து, அத்தகைய நிறுவகத் தினால் கணக்காளரொருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராகவு முள்ளாரோ அக்கணக்காளர் குழுமம் ஒன்று,

என்று பொருள்படும்.

- 12.** (1) குழுவானது ஒவ்வொரு நிதியாண்டுக்குமான வருடாந்த கூட்டிணைக்கப்பட்ட குழுவின் செயற்பாடுகள் பற்றிய அறிக்கை அறிக்கை
- 20 யொன்றைத் தயாரித்தல் வேண்டுமென்பதுடன், அத்தகைய அறிக்கையை, கணக்காய்வு செய்யப்பட்ட கணக்குகள் பற்றிய கூற்றுடன் சேர்த்து சமூகசேவைகள் என்னும் விடயம் எந்த அமைச்சருக்குக் குறித்தளிக்கப்பட்டுள்ளதோ அந்த அமைச்சரின் அமைச்சுச் செயலாளருக்கும், 1980 ஆம் ஆண்டின் 31 ஆம் இலக்க,
- 25 வலிந்துதவு சமூகசேவைகள் ஒழுங்கமைப்புகள் (பதிவுசெய்தலும் மேற்பார்வைசெய்தலும்) சட்டத்தின்கீழ் நியமிக்கப்பட்ட வலிந்துதவு சமூகசேவை ஒழுங்கமைப்புகள் பதிவாளாருக்கும், அத்தகைய அறிக்கை எந்த ஆண்டு தொடர்பானதோ அந்த ஆண்டை அடுத்துவரும் ஆண்டின் ஆறு மாதங்கள் முடிவுறுவதற்கு முன்னர்
- 30 சமர்ப்பித்தலும் வேண்டும்.

(2) நிதியாண்டின்போது கூட்டிணைக்கப்பட்ட குழுவினால் பெறப்பட்ட வெளிநாட்டு மற்றும் உள்ளாட்டுப் பணங்கள்

**புத்தவிராவக்க பராமரிப்பு மையம்
(கூட்டிணைத்தல்)**

11

தொடர்பாகத் தனிவேறான கணக்கொன்று (1) ஆம் உட்பிரிவில் குறிப்பீடு செய்யப்பட்ட அறிக்கையுடன் இணைக்கப்படுதல் வேண்டும்.

- 13.** இச்சட்டம் தொடங்கும் திகதிக்கு நேர்முந்திய நாளன்று மன்றத்தினால் செலுத்த வேண்டிய வையும் மன்றத்திற்கு செலுத்தப்படப் பாலனவை யுமான தனிசுகள்
- 5 இருக்கின்றதான மையத்தின் எல்லாத் தனிசுகளும் பொறுப்புக் களும், இத்தால் அமைத்துருவாக்கப்படும் கூட்டிணைக்கப்பட்ட குழுவினால் செலுத்தப்படுதல் வேண்டுமென்பதுடன், அந்நாளன்று மையத்திற்கு வருமதியாகவுள்ள எல்லாத் தனிசுகளும் செலுத்தப் படப்பாலனவான ஒப்பப்பணங்களும், உதவுதொகைகளும் இச்சட்
- 10 டத்தின் நோக்கங்களுக்காகக் கூட்டிணைக்கப்பட்ட குழுவினருச் செலுத்தப்படுதலும் வேண்டும்.

- 14.** இச்சட்டத்தின் ஏற்பாடுகளுக்கமைய கூட்டிணைக்கப்பட்ட குழுவானது ஏதேனும் கொள்வனவு, மானியக்கொடை, கொடை, இறுதிவிருப்பாவணக் கையுதிர்ப்பு என்பவற்றின் பயனைக்
- 15 கொண்டு அல்லது வேறு வகையாக அதற்கு உரித்தாக்கப்படக்கூடிய தான ஏதேனும் அசைவுள்ள அல்லது அசைவற்ற ஆதனத்தைக் கொள்வதற்கும் வைத்திருப்பதற்கும் சட்டப்படி ஆற்றலுடையதும் இயலுமாதலாகுதலும் வேண்டும் என்பதுடன் அத்தகைய ஆதனம் யாவும் இச்சட்டத்தின் நோக்கங்களுக்காகவும் 7 ஆம் பிரிவின் கீழ்
- 20 ஆக்கப்பட்ட கூட்டிணைக்கப்பட்ட குழுவின் விதிகளுக்கமையவும் அதனை விற்க, ஈடுவைக்க, குத்தகைக்குக் கொடுக்க, கொடுத்து மாற்ற அல்லது வேறு வகையில் கையுதிர்க்கவுள்ள தத்துவத்துடன் கூட்டிணைக்கப்பட்ட குழுவினால் வைத்திருக்கப்படுதலும் வேண் டும்.

- 15.** எவ்வாறாயினும் பெறப்பட்ட கூட்டிணைக்கப்பட்ட குழுவின் பணங்களையும் ஆதனத்தையும் பயன்படுத்துதல்
- 25 பணங்களும் ஆதனமும் அதன் குறிக்கோள்களை மேம்படுத்து வதற்காக மாத்திரம் பயன்படுத்தப்படுதல் வேண்டுமென்படன் அதன் பாகம் எதுவும் பங்கிலாபம், மிகையுதியம் அல்லது இலாபம் என்ற வகையில் நேரடியாகவோ அல்லது நேரடியாகவல்லாமலோ
- 30 கூட்டிணைக்கப்பட்ட குழுவின் உறுப்பினர்களுக்குச் செலுத்தப் படுதலோ அல்லது கைமாற்றப்படுதலோ ஆகாது.

**புத்தலிராவக்க பராமரிப்பு மையம்
(கூட்டிணைத்தல்)**

16. (1) கூட்டுத்தாபனத்தின் இலச்சினையானது சபையின் இரு கூட்டிணைக்கப்
உறுப்பினர்களது முன்னிலையில் அன்றி எத்தகையதுமான பட்ட குழுவின்
சாசனமெதிலும் பொறிக்கப்படுதலாகாது. அவர்கள் தாம் சமுகமா இலட்சினை
யிருந்தமைக்கு அடையாளமாக அச்சாதனத்தில் தமது பெயர்களை
5 எழுதிக் கையொப்பமிடுதல் வேண்டுமென்பதுடன், அத்தகைய
கையொப்பமிடுதலானது எவரேனும் ஆள் சாட்சியொருவராகக்
கையொப்பமிடுவதினின்றும் தனிவேறானதாதலும் வேண்டும்.

(2) கூட்டிணைக்கப்பட்ட குழுவின் இலச்சினை, சபையினால்
முடிபு செய்யப்படக்கூடியவாறான சபையின் அத்தகைய பதவி
10 தாங்குநரொருவரின் கட்டுக்காப்பிலிருத்தல் வேண்டும்.

17. (1) கூட்டுத்தாபனம் கலைக்கப்படுவதன்மீது அதன் எல்லாக் கலைப்பின்
கடன்களும் மற்றும் பொறுப்புக்களும் தீர்க்கப்பட்டதன் பின்னர் போது
எத்தகையதுமான ஏதேனும் ஆதனம் எஞ்சியிருப்பின் அத்தகைய எஞ்சியுள்ள
ஆதனம் கூட்டிணைக்கப்பட்ட குழுவின் உறுப்பினர்களிடையே ஆதனம்
15 பகிர்ந்தளிக்கப்படுதலாகாது. ஆனால் கூட்டிணைக்கப்பட்ட குழுவின்
நோக்கங்களை ஒத்த குறிக்கோள்களைக் கொண்டதும், அதன்
விதிகளின் படி அதன் உறுப்பினர்களுக்கிடையே ஏதேனும்
வருமானத்தை அல்லது ஆதனத்தை பகிர்ந்தளித்தல் தடைசெய்யப்
பட்டுள்ளதுமான வேறு ஏதேனும் நிறுவனத்திற்குக் கொடுக்கப்
20 படுதல் அல்லது கைமாற்றப்படுதல் வேண்டும்.

(2) ஓராம் உட்பிரிவின் நோக்கத்திற்காக, பொதுக் கூட்டமொன்
றில் சமுகமளித்திருந்து வாக்களிக்கும் உறுப்பினர்களின்
பெரும்பான்மை வாக்குகளின்மூலம் கலைப்புக்கு நேர்முன்னர்
தோதான நிறுவனம் கூட்டுத்தாபனத்தின் உறுப்பினர்களினால்
25 தீர்மானிக்கப்படுதல் வேண்டும்.

18. இச்சட்டத்தில் அடங்கியுள்ளதெதுவும், குடியரசின் உரிமை குடியரசினதும்
களையேனும் அல்லது ஏதேனும் அரசியல் அல்லது கூட்டிணைக் ஏனை
கப்பட்ட ஏதேனும் குழுவினது உரிமைகளையேனும் பங்கப் யோரினதும்
படுத்தலோ அல்லது பாதித்தலோ ஆகாது. உரிமைகளைப் பேணுதல்

- 19.** இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நிறற்றல் வேண்டும்.
- ஒவ்வாமை ஏற்படும் பட்சத்தில் சிங்கள உரை மேலோங்கி நிறற்றல்

